

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।  
వేదాంతాచార్యవర్యో మే సన్నిధత్తాం సదా హృది ॥

విల్లూర్ నడాదూర్ శ్రీ శ్రీనిధిస్వామి ప్రణీత  
॥ శ్రీచిలుకూరుస్తు తిః ॥

*This document\* has been prepared by*

***Sunder Kidambi***

*with the blessings of*

శ్రీ రంగరామానుజమహాదేశికన్

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the **Tikanna** font.

శ్రీః

శ్రీమతే రామానుజాయ నమః

॥ శ్రీచిలుకూరుస్తుతిః ॥

కవితాజితకల్లోలికన్యకాకాంతవక్షసే ।  
కరుణాదిగుణాఢ్యాయ కమలానిధయే నమః ॥

శిలాయామేకస్యాం జలనిధిభువా కశ్యపభువా  
విలాసం సంతన్వన్ వినతశివసంపూజితపదః ।  
జలాధారప్రాంతే సకలజనసర్వేష్టఫలదః  
కలావస్మిన్ దైవం జయతి చిలుకూర్వేంకటపతిః ॥ 1 ॥

కవిః పురాణః పునరత్ర సత్వం  
వల్మీకజాతో హ్రాదమధ్యవర్తి ।  
ద్వైపాయనో వేంకటనాథ తం త్వాం  
స్తోతుం ప్రవృత్తోఽస్మి కవిర్విలజ్జః ॥ 2 ॥

శ్రీమన్! చిలుకూర్ పురక్లప్తవాస!  
శ్రీవాస! భూయాత్తవ సుప్రభాతం ।  
భక్తైకవశ్య! ప్రణతార్తిహారిన్!  
ప్రభో! దయాసాగర! లోకనాథ! ॥ 3 ॥

క్షతోఽపి భక్తైరయి! మానివాస!  
తానక్షతం రక్షితుమాత్తలీల! ।  
శ్రీభూసమాలింగితవేంకటేశ!  
శ్రీమన్! ప్రభో! నస్తవ సుప్రభాతం ॥ 4 ॥

అభ్యాగతా వేదవిదాం వరిష్ఠాః  
ఆదాయ భక్త్యా కుసుమోత్తమాని ।

ఫలాని భవ్యాక్షతపాత్రహస్తాః

స్వామిన్! చిలుకూర్-రత సుప్రభాతం॥ 5॥

క్షీరాబ్ధిమధ్యే భగవన్! యథా త్వం

తథైవ మధ్యే ప్రాదయోరిదానీం।

వసన్నిహైవం వివృణోషి లీలాం

తవాస్తు సర్వోత్తమ! సుప్రభాతం॥ 6॥

సమలం జనమాగతం పునః

విమలం కర్తుమివాంజసా భవాః।

కమలావృతమాస్థితః పదం

కమలావాస! విభాతి కిం ప్రభో!॥ 7॥

విపులవిలోచన! విశ్వపతే!

విషమవిలోచనవిజ్ఞనుత!।

విజయవిరోధివినాశక! భోః

విజయవిధాం మమ దేహి విభో!॥ 8॥

క్షీరాంభోనిధిమధ్యవాసరసిక స్వామిన్! పరిత్యజ్య తం

దేశే కేవలవారిణాపరివృతే వాసం విధత్సే కుతః।

పీడా కిన్ను పిపీలికాభిరభవత్ మార్జాలబాధా తవ

కిం వా తల్పవిషాభివృద్ధిరథవాఽజీర్ణం పయోమిశ్రితం॥ 9॥

దయాసమాలింగితమాగతం త్వాం

క్షమాంతరాలీనమిహాగతానాం।

దయస్వ! నాథాయ! విభో! క్షమస్వ!

స్వామిన్నితీదం పునరుక్తమేవ॥ 10॥

అస్మత్ప్రేషణసక్తచిత్త! భగవన్! శైలాగ్రతస్సర్వతః

సంవీక్ష్యాత్ర మహాంతమున్నతగుణ! భక్తం సపద్యాగతః।

వల్మీకాంతరహో! విలీనసుతనుః సంతాడితశ్శోణితం  
హంతాంగాదవమీస్తవాఽత్ర న వయం వక్తుం పితృత్వం క్షమాః॥ 11॥

అంభస్యపారే నిరతం భవంతం  
శ్రుణ్వంతి సర్వే శ్రుతిమౌలివాక్యాత్।  
అంభస్యపారే నిరతం భవంతం  
సర్వేపి పశ్యంతి కిలాత్ర లోకాః॥ 12॥

ఏకశిలాయాం లక్ష్మ్యా భూమ్యా యుక్తం భవంతమానమ్య।  
ఏకశిలాయాం రాజ్యం కిం తే కుర్వాన్న రాజానః॥ 13॥

బాలాజీతి మతో హి మాతురచలే  
వాలాదృతాగ్నేః కపేః  
బాలామంబునిధేర్వహన్నురసి తాం  
కాలాంబుదాభాకృతిః।  
కాలాగారనిరోధనాయ భజతాం  
లీలా అనేకా ఆయన్  
కూలాంతే సరసోఽత్ర భాతి భగవాన్  
జాలాఽక్షిపఽమేఽష్టసాం॥ 14॥

చిలుకూర్-శ్రీపురావాసశ్రీనివాసస్య సంస్తుతిః।  
కృతా శ్రీనిధినా సేయం ధృతా దాతుం శ్రియం క్షమా॥ 15॥

॥ ఇతి శ్రీచిలుకూరుస్తుతిః సమాప్తః॥